

Medi-Cal ຕ້ອງການໃຫ້ມີຫຼັກຖານຢັ້ງຢືນການເປັນພົນລະເມືອງແລະລັກສະນະສ່ວນຕົວບຸກຄົນ ສໍາລັບພົນລະເມືອງແລະປະຊາຊົນຊາວສະຫະຣັຖ

ກົດໝາຍໃໝ່ບັນຍັດໄວ້ວ່າ ພົນລະເມືອງແລະປະຊາຊົນສະຫະຣັຖສ່ວນຫຼາຍ ທີ່ຮ້ອງຂໍເອົາ ຫລື ໄດ້ຮັບ Medi-Cal ຕ້ອງສະແດງຫຼັກຖານຢັ້ງຢືນການເປັນພົນລະເມືອງ ແລະຢັ້ງຢືນລັກສະນະສ່ວນຕົວບຸກຄົນ. ຈຶ່ງອ່ານຂ້າງລຸ່ມນີ້ ເພື່ອຮຽນຮູ້ວ່າກົດໝາຍນີ້ນໍາໃຊ້ກັບທ່ານ ຫຼືຄອບຄົວຂອງທ່ານໄດ້ແນວໃດ.

ຖ້າວ່າ ທ່ານບໍ່ແມ່ນພົນລະເມືອງ ຫຼືປະຊາຊົນຊາວສະຫະຣັຖ, ກົດໝາຍນີ້ນໍາໃຊ້ກັບທ່ານບໍ່ໄດ້.

ກົດໝາຍໃໝ່ອາດມີຜົນກະທົບເຖິງຜົນປະໂຫຍດ Medi-Cal ຂອງທ່ານ.

ຖ້າວ່າ ດຽວນີ້ທ່ານມີ Medi-Cal, ຜົນປະໂຫຍດຂອງທ່ານຈະສືບຕໍ່ໄດ້ຮັບໝື່ອນເດີມຫາກຕາບໃດທີ່ທ່ານ ມີເງື່ອນໄຂຄົບຖ້ວນກົງຕາມຂໍ້ກຳນົດດ້ານການມີສິດໝາະສົມອັນອື່ນໆພົດທຸກອັນ ແລະ ພະຍາຍາມຢ່າງສົມເຫດຜົນທີ່ຈະຈັດຫາຫຼັກຖານຢັ້ງຢືນການເປັນພົນລະເມືອງແລະຢັ້ງຢືນລັກສະນະສ່ວນຕົວບຸກຄົນ. ຖ້າວ່າທ່ານກຳລັງຮ້ອງຂໍ Medi-Cal, ທ່ານບໍ່ສາມາດຮັບຜົນປະໂຫຍດການຊ່ວຍເຫຼືອ Medi-Cal ແບບເຕັມສ່ວນໄດ້ຈົນກວ່າ ທ່ານຈະຈັດຫາຫຼັກຖານຢັ້ງຢືນນາໃຫ້ກ່ອນ.

ພົນລະເມືອງ ຫຼືປະຊາຊົນສະຫະຣັຖບາງຄົນບໍ່ຈຳເປັນຕ້ອງມີຫຼັກຖານຢັ້ງຢືນການເປັນພົນລະເມືອງ ແລະຢັ້ງຢືນລັກສະນະສ່ວນຕົວບຸກຄົນກໍໄດ້, ລວມມີ:

- ໃຜຜູ້ນຶ່ງທີ່ມີ:
 - ລາຍໄດ້ປະກັນສັງຄົມເພີ່ມເຕີມ (SSI)
 - Medicare (ເມດິແຄ)
 - ປະກັນສັງຄົມສໍາລັບຜູ້ພິການ (SSDI)
 - ເບັຽບໍານານປະກັນສັງຄົມ ແລະປະກັນພັຍສູ່ລອດຊີວິດ (RSI – Title II) ອີງຕາມຄວາມພິການຂອງເຂົາ
- ບຸກຄົນທີ່ມີອາຍຸຕໍ່າກວ່າ 21 ຊຶ່ງຮ້ອງຂໍບໍລິການ ດ້ານການຍິນຍອມຂອງບຸກຄົນທີ່ອາຍຸບໍ່ເຖິງກະສຽນ
- ເດັກທີ່ເກີດຈາກຜູ້ຍິງທີ່ຢູ່ໃນໂຄງການ Medi-Cal
- ເດັກທີ່ຢູ່ໃນບ້ານອຸປະຖິມ, ໂຄງການຊ່ວຍເຫຼືອລູກບຸນທໍາ, ຫຼືໂຄງການ Kin-GAP
- ເດັກທີ່ຢູ່ໃນໂຄງການເດັກນ້ອຍທີ່ຖືກປະຖິ້ມ (Abandoned Baby Program)
- ຜູ້ຮັບຜົນປະໂຫຍດໃນໂຄງການ CalWORKs

ຈະເຮັດແນວໃດ ຖ້າວ່າ ຂ້າພະເຈົ້າບໍ່ແມ່ນພົນລະເມືອງສະຫະຣັຖ?

ຖ້າວ່າ ທ່ານບໍ່ແມ່ນພົນລະເມືອງ ຫຼື ປະຊາຊົນສະຫະຣັຖ, ທ່ານພຽງແຕ່ ຕ້ອງຈັດຫາເອກະສານແບບດຽວກັນຊຶ່ງທ່ານເຄີຍຈັດຫາ ໃຫ້ແຕ່ກ່ອນ. ບໍ່ມີຫຍັງປ່ຽນແປງ.

ຈະເປັນແນວໃດ ຖ້າວ່າ ຂ້າພະເຈົ້າແມ່ນປະຊາຊົນຊາວສະຫະຣັຖ?

ປະຊາຊົນຊາວສະຫະຣັຖຕ້ອງຈັດຫາຫຼັກຖານຢັ້ງຢືນການເປັນພົນລະເມືອງແລະຢັ້ງຢືນລັກສະນະສ່ວນຕົວບຸກຄົນ. ປະຊາຊົນສະຫະຣັຖແມ່ນລວມເຖິງຄົນທີ່ເກີດໃນດິນແດນອາເມລິກັນ ຊາມິວ (ລວມເຖິງເກາະສະເວນ) ແລະປະຊາຊົນບາງຄົນທີ່ມາຈາກສະຫະພັນຣັຖໝູ່ເກາະນອກເຫີນ ນາເຮັວນາ

ທ່ານຈະມີເວລາພຽງພໍທີ່ຈະຈັດຫາຫຼັກຖານຢັ້ງຢືນການເປັນພົນລະເມືອງ ແລະຢັ້ງຢືນລັກສະນະສ່ວນຕົວບຸກຄົນ.

ຖ້າວ່າ ທ່ານບໍ່ມີຫຼັກຖານຢັ້ງຢືນໃນເວລາທ່ານຮ້ອງຂໍ, ຢ່າງໃດກໍຕາມ ຂໍໃຫ້ທ່ານສົ່ງໃບຮ້ອງຂໍ ແລະຈັດຫາຫຼັກຖານຢັ້ງຢືນໃຫ້ໄວທີ່ສຸດເທົ່າທີ່ຈະເຮັດໄດ້. ຖ້າວ່າ ທ່ານບໍ່ມີຫຼັກຖານຢັ້ງຢືນເມື່ອຮອດເວລາການພິຈາລະນາສິດທິໄດ້ຮັບປະຈຳປີຄືນ, ແລະທ່ານຕ້ອງການມີເວລາເພີ່ມເຕີມ, ຈຶ່ງບອກໃຫ້ພະນັກງານດູແລດ້ານສິດທິໄດ້ຮັບຂອງທ່ານຮູ້.

ເອກະສານການເປັນພົນລະເມືອງແລະພິສູດລັກສະນະສ່ວນຕົວບຸກຄົນທີ່ສາມາດຍອມຮັບໄດ້

ວິທີທີ່ສຸດທີ່ຈະຈັດຫາຫຼັກຖານຢັ້ງຢືນທັງການເປັນພົນລະເມືອງແລະຢັ້ງຢືນລັກສະນະສ່ວນຕົວບຸກຄົນ ກໍແມ່ນການຈັດຫາເອກະສານອັນໃດອັນນຶ່ງດັ່ງລຸ່ມນີ້:

- ໜັງສືເດີນທາງສະຫະຣັຖຊ່ວຍອອກໃຫ້ໂດຍບໍ່ຈຳກັດ (ເຖິງພົດອາຍຸແລ້ວກໍຍອມຮັບໄດ້)
- ໃບຢັ້ງຢືນການໄດ້ສັນຊາດ (N-550 ຫຼື N-570)
- ໃບຢັ້ງຢືນການເປັນພົນລະເມືອງສະຫະຣັຖ (N-560 ຫຼື N-561)

ຖ້າວ່າ ທ່ານບໍ່ມີເອກະສານອັນໃດນຶ່ງໃນບັນດາເອກະສານເຫຼົ່ານີ້, ທ່ານຕ້ອງຈັດຫາເອກະສານສອງຢ່າງດັ່ງຕໍ່ໄປນີ້:

- ເອກະສານການເປັນພົນລະເມືອງ ໜຶ່ງສະບັບ (ເຊັ່ນ ໃບລາຍເກີດໃນສະຫະຣັຖອາເມລິກາ), ແລະ
- ເອກະສານການຢັ້ງຢືນລັກສະນະສ່ວນຕົວບຸກຄົນ ໜຶ່ງສະບັບ (ເຊັ່ນ ໃບຂັບຂີ່ຊ່ວຍອອກໃຫ້ໂດຍຣັຖໃດນຶ່ງໃນສະຫະຣັຖອາເມລິກາ)

ທ່ານຕ້ອງສົ່ງເອກະສານຕົ້ນສະບັບ ຫຼືສໍາເນົາຊຶ່ງໄດ້ຮັບການຢັ້ງຢືນໂດຍອົງການທີ່ອອກໃບເອກະສານສະບັບນັ້ນ. ຈຶ່ງເບິ່ງໜ້າຫຼັງສໍາລັບລາຍການເອກະສານທີ່ຍອມຮັບໄດ້.

ຈະເຮັດແນວໃດ ຖ້າວ່າ ຂ້າພະເຈົ້າໄດ້ຈ່າຍສໍາລັບຄ່າປົນປົວແລະຄ່າປົວແຂ້ວແລ້ວ ໃນຂະນະທີ່ກຳລັງຂໍເອົາເອກະສານຢັ້ງຢືນການເປັນພົນລະເມືອງ ແລະລັກສະນະສ່ວນຕົວບຸກຄົນຢູ່?

Medi-Cal ສາມາດຈ່າຍໃບເກັບເງິນໃຫ້ທ່ານໄດ້. ຈຶ່ງໂທຮຽນພະແນກບໍລິການຜູ້ຮັບຜົນປະໂຫຍດທີ່ກົມບໍລິການ ສຸຂະພາບ ເພື່ອຂໍເອົາຄ່າຕອບຕ່າງໆ: **(916) 403-2007**.

ເອກະສານການເປັນພົນລະເມືອງແລະພິສູດລັກສະນະສ່ວນຕົວບຸກຄົນທີ່ສາມາດຍອມຮັບໄດ້

ທາງທີ່ງ່າຍທີ່ສຸດສຳລັບພົນລະເມືອງ ຫຼືປະຊາຊົນສະຫະຣັຖ ທີ່ຈະພິສູດຫຼັກຖານຢັ້ງຢືນທັງການເປັນພົນລະເມືອງ ແລະການພິສູດລັກສະນະສ່ວນຕົວບຸກຄົນ ກໍ່ແມ່ນການມີເອກະສານໃດໜຶ່ງ ດັ່ງຕໍ່ໄປນີ້:

- ໜັງສືເດີນທາງສະຫະຣັຖຊຶ່ງອອກໃຫ້ໂດຍບໍ່ຈຳກັດ (ເຖິງໝົດອາຍຸແລ້ວກໍ່ຍອມຮັບໄດ້)
- ໃບຢັ້ງຢືນການໄດ້ສັນຊາດ (N-550 ຫຼື N-570)
- ໃບຢັ້ງຢືນການເປັນພົນລະເມືອງສະຫະຣັຖ (N-560 ຫຼື N-561)

– ຫຼື –

ຖ້າວ່າ ທ່ານບໍ່ມີເອກະສານໃດໜຶ່ງໃນບັນດາເອກະສານຂ້າງເທິງນີ້, ຈົ່ງຈັດຫາ...

ເອກະສານການເປັນພົນລະເມືອງນຶ່ງຢ່າງຈາກລາຍການຂ້າງລຸ່ມນີ້

- ❖ ໃບຢັ້ງຢືນການເກີດໃນສະຫະຣັຖ
- ❖ ໃບຢັ້ງຢືນການລາຍງານການເກີດ (DS-1350)
- ❖ ລາຍງານການເກີດໃນຕ່າງປະເທດຂອງພົນລະເມືອງສະຫະຣັຖ (FS-240)
- ❖ ໃບຢັ້ງຢືນການເກີດທີ່ອອກໃຫ້ໂດຍກະຊວງປະຈຳຣັຖ (FS-545 ຫຼື DS-1350)
- ❖ ບັດປະຈຳຕົວປະຊາຊົນສະຫະຣັຖ (I-197 ຫຼື I-179)
- ❖ ບັດອະເລລິກັນອິນດຽນແດງ (I-872)
- ❖ ບັດປະຈຳຕົວນອກເໜືນ ນາເຣັຽນາ (Northern Marianas) (I-873)
- ❖ ຄຳສັ່ງສານເລື່ອງການຮັບບຸດບຸນທຳ ຊຶ່ງແສະແດງໃຫ້ເຫັນວ່າເກີດໃນສະຫະຣັຖ
- ❖ ຫຼັກຖານຢັ້ງຢືນການຮັບເອົາເດັກຊຶ່ງເກີດໃນອາຟຣິກາລັງເປັນລູກ ແລະເດັກຢູ່ໃນການຄຸ້ມຄອງທາງຮ່າງກາຍ ແລະທາງກົດໝາຍຂອງພໍ່ແມ່ ຊຶ່ງເປັນພົນລະເມືອງສະຫະຣັຖ (IR-3 ຫຼື IR-4)
- ❖ ຫຼັກຖານຢັ້ງຢືນການເປັນລາຊະການພົນລະເຮືອນຂອງສະຫະຣັຖ ກ່ອນວັນທີ 1 ມິຖຸນາ 1976
- ❖ ບັນທຶກການເປັນທະຫານສະຫະຣັຖ ຊຶ່ງສະແດງໃຫ້ເຫັນເຖິງສະຖານທີ່ເກີດໃນສະຫະຣັຖ
- ❖ ບັນທຶກໂຮງໝໍໃນສະຫະຣັຖຊຶ່ງບັນທຶກໃນເວລາທີ່ບຸກຄົນນັ້ນເກີດ *†
- ❖ ບັນທຶກການປະກັນພັຍຊີວິດ, ສຸຂະພາບ ຫຼື ອື່ນໆ *†
- ❖ ບັນທຶກດ້ານສາສະໜາຊຶ່ງຖືກບັນທຶກໄວ້ໃນສະຫະຣັຖພາຍໃນ 3 ເດືອນນັບແຕ່ມີເກີດ ຊຶ່ງສະແດງໃຫ້ເຫັນເຖິງສະຖານທີ່ເກີດ ໃນສະຫະຣັຖ ແລະວັນເດືອນປີເກີດ ຫຼືອາຍຸ
- ❖ ບັນທຶກຂອງໂຮງຮຽນຂັ້ນອານຸບານຊຶ່ງສະແດງໃຫ້ເຫັນເຖິງ ສະຖານທີ່ເກີດ ໃນສະຫະຣັຖ, ວັນທີຈິດຊື່ເຂົ້າໂຮງຮຽນ, ວັນເດືອນປີເກີດ, ຊື່ແລະສະຖານທີ່ເກີດຂອງພໍ່ແມ່

- ❖ ບັນທຶກສຳນະໂນຄົວຂອງຮັຖບານກາງ ຫຼືຂອງຮັຖຊຶ່ງສະແດງໃຫ້ເຫັນອາຍຸ ແລະການເປັນພົນລະເມືອງ ຫຼືສະຖານທີ່ເກີດຂອງຜູ້ຮອງຂໍ
- ❖ ບັນທຶກສຳນະໂນຄົວຊົນເຜົ່າຊີນີຄາ ອິນດຽນແດງ (Seneca Indian) *†
- ❖ ຫ້ອງການດູແລສຳນະໂນຄົວຂອງຊາວອິນດຽນແດງ ຊຶ່ງບັນທຶກຊາວນາວາໂຈ ອິນດຽນແດງ (Navajo Indians) *†
- ❖ ແຈ້ງການການລົງທະບຽນການເກີດຊຶ່ງຖືກບັນທຶກໄວ້ໃນພະແນກສະຖິຕິສຳຄັນປະຈຳຣັຖຢູ່ໃນສະຫະຣັຖ (U.S. State Vital Statistics) *†
- ❖ ບັນທຶກການເກີດສາທາລະນະໃນສະຫະຣັຖທີ່ລ່າຊ້າຊຶ່ງຖືກບັນທຶກເກີນ 5 ປີ ຫຼັງຈາກບຸກຄົນນັ້ນໄດ້ເກີດແລ້ວ *†
- ❖ ຂໍ້ຄວາມກ່າວຊຶ່ງມີລາຍເຊັນຂອງແພດໝໍ ຫຼືນາງຜະດຸງຄັນຊຶ່ງເປັນຜູ້ຢູ່ໃນເວລາເດັກເກີດ *†
- ❖ ລາຍຊື່ຂອງຊາວຜີ້ນເມືອງອະລາສະກ້າ ຈາກຫ້ອງການດູແລຊາວອິນດຽນແດງ (Bureau of Indian Affairs) *†
- ❖ ເອກະສານການຮັບເຂົ້າຢູ່ໃນສະຖານພະຍາບານວິຊາຊີບ, ຫຼືສະຖາບັນອື່ນໆ ທີ່ສະແດງໃຫ້ເຫັນວ່າເກີດໃນສະຫະຣັຖ *
- ❖ ບັນທຶກດ້ານການແພດ (ບໍ່ແມ່ນບັນທຶກການສັກຢາປ້ອງກັນພະຍາດ) *†

*ຕ້ອງລົງວັນທີ່ຢ່າງໜ້ອຍ 5 ປີກ່ອນການຮ້ອງຂໍ Medi-Cal ຄັ້ງທຳອິດຂອງ ທ່ານ ແລະສະແດງໃຫ້ເຫັນເຖິງສະຖານທີ່ເກີດໃນສະຫະຣັຖ.
†ສຳລັບເດັກອາຍຸຕໍ່າກວ່າ 16 ປີ, ຕ້ອງບັນທຶກໃນເວລາເກີດ.

ທ່ານຕ້ອງຈັດຫາເອກະສານທີ່ຢູ່ອັນດັບຕົ້ນໆໃນລາຍການກ່ອນເທົ່າທີ່ຈະເຮັດໄດ້. ຖ້າວ່າ ທ່ານບໍ່ສາມາດຈັດຫາເອກະສານການເປັນພົນລະເມືອງໃດໆເທົ່ານີ້ໄດ້... ຈົ່ງຂໍຮ້ອງໃຫ້ຜູ້ໃຫຍ່ສອງຄົນປະກອບຟອມແລະເຊັນຊື່ໃນໜັງສືຄຳໃຫ້ການເປັນພົນລະເມືອງ. ຜູ້ໃຫຍ່ສອງຄົນນັ້ນຕ້ອງມີເອກະສານຢັ້ງຢືນຕົວຂອງເຂົາເອງແລະຢັ້ງຢືນການເປັນພົນລະເມືອງສະຫະຣັຖ, ແລະພຽງແຕ່ໜຶ່ງໃນສອງຄົນນັ້ນມີຄວາມກ່ຽວພັນກັບທ່ານ.

– ແລະ –

ເອກະສານການຢັ້ງຢືນລັກສະນະສ່ວນຕົວບຸກຄົນໜຶ່ງຢ່າງຈາກ ລາຍການຂ້າງລຸ່ມນີ້:

- ❖ ໃບຂັບຂີ່ຊຶ່ງອອກໃຫ້ໂດຍຣັຖ ຫຼືອານາເຂດໃນສະຫະຣັຖ ພ້ອມກັບມີຮູບ ຫຼືຂໍ້ມູນອື່ນໆ ທີ່ບິ່ງເຖິງຕົວບຸກຄົນ
- ❖ ບັດປະຈຳຕົວນັກຮຽນພ້ອມກັບມີຮູບ
- ❖ ບັດປະຈຳຕົວທະຫານສະຫະຣັຖ ຫຼືບັນທຶກການເກນທະຫານ
- ❖ ບັດປະຈຳຕົວຂ້າຮາຊາການຂອງຮັຖບານກາງ, ຣັຖ ຫຼືຫ້ອງຖິ່ນ ພ້ອມກັບມີຂໍ້ມູນບຸກຄົນແບບດຽວກັບໃບຂັບຂີ່
- ❖ ບັດປະຈຳຕົວບຸກຄົນທີ່ຢູ່ພາຍໃຕ້ການດູແລຂອງທະຫານສະຫະຣັຖ
- ❖ ໜັງສືເດີນທາງສະຫະຣັຖ (ອອກໂດຍບໍ່ມີການຈຳກັດ)
- ❖ ໃບຢັ້ງຢືນຄຳພິພາກສາວ່າເປັນຄົນອິນດຽນແດງ ຫຼື ອະເລລິກັນອິນດຽນແດງ/ຊາວຜີ້ນເມືອງອະລາສະກ້າ
- ❖ ບັດຊາວປະມົງຊຶ່ງອອກໃຫ້ໂດຍພະແນກຮັກສາຄວາມປອດພັຍແຄມຝັ່ງສະຫະຣັຖ
- ❖ ເອກະສານຍືນຍັນສາມຢ່າງຂຶ້ນໄປ, ເຊັ່ນ ບັດປະຈຳຕົວພະນັກງານ, ປະກາດສະນິຍະບັດຈົບມັດຖະຍົມປາຍ ຫຼືວິທະຍາໄລ, ໃບອານຸຍາດການແຕ່ງງານ, ຄຳສັ່ງສານໃຫ້ຢ່າຮ້າງ, ແລະໃບຢັ້ງຢືນການເປັນເຈົ້າຂອງຊັບສິນໃບຕາດິນ
- ❖ ບັນທຶກຈາກຄລິນິກ, ແພດໝໍ, ຫຼືໂຮງໝໍ ສຳລັບເດັກອາຍຸຕໍ່າກວ່າ 16 ປີ
- ❖ ບັນທຶກຂອງໂຮງຮຽນ, ສະຖານຮັບລ້ຽງເດັກ, ຫຼືສະຖານທີ່ຮັບຝາກເດັກ ຍາມກາງເວັນ, ລວມເຖິງ ບັດລາຍງານ, ສຳລັບເດັກອາຍຸຕໍ່າກວ່າ 16 ປີ. ທາງຄວາມຕ້າຈະພິສູດເບິ່ງຄວາມຖືກຕ້ອງກັບທາງໂຮງຮຽນ.

- ❖ ສຳລັບບຸກຄົນພິການຊຶ່ງຢູ່ອາໄສໃນສະຖານເບິ່ງແຍງແບບຢູ່ອາໄສ, ຕ້ອງມີໜັງສືຄຳໃຫ້ການຊຶ່ງມີລາຍເຊັນຂອງຜູ້ອຳນວຍການ ຫຼືຜູ້ບໍລິຫານຂອງສະຖານເບິ່ງແຍງນັ້ນ

ສຳລັບເດັກອາຍຸຕໍ່າກວ່າ 16 ປີ ຊຶ່ງບໍ່ໄດ້ຈັດຫາໜັງສື ຄຳໃຫ້ການເປັນພົນລະເມືອງ, ທ່ານສາມາດສົ່ງ:

- ❖ ໜັງສືຄຳໃຫ້ການກ່ຽວກັບລັກສະນະສ່ວນຕົວຂອງເດັກ ຊຶ່ງມີລາຍເຊັນຂອງພໍ່ແມ່, ຜູ້ປົກຄອງຂອງເດັກ, ຜູ້ເບິ່ງແຍງຊຶ່ງເປັນ ຍາດຂອງເດັກ ພ້ອມກັບວັນທີ ແລະສະຖານທີ່ເກີດ
- ❖ ໃບຄຳຮ້ອງຂໍ Medi-Cal ຫຼືໃບຄຳຮ້ອງຮ່ວມ Healthy Families/ Medi-Cal ຊຶ່ງສະແດງເຖິງວັນທີແລະສະຖານທີ່ເກີດຂອງເດັກ, ແລະມີລາຍເຊັນຂອງພໍ່ແມ່, ຜູ້ປົກຄອງຂອງເດັກ, ຫຼືຜູ້ເບິ່ງແຍງທີ່ເປັນ ຍາດຂອງເດັກ.

ສຳລັບເດັກອາຍຸຕໍ່າກວ່າ 18 ປີ, ໜັງສືຄຳໃຫ້ການກ່ຽວກັບລັກສະນະສ່ວນຕົວຂອງເດັກ ຊຶ່ງມີລາຍເຊັນຂອງພໍ່ແມ່, ຜູ້ປົກຄອງຂອງເດັກ, ຜູ້ເບິ່ງແຍງຊຶ່ງເປັນຍາດຂອງເດັກ ກໍ່ອາດນຳໃຊ້ໄດ້ ຖ້າວ່າບໍ່ມີບັດປະຈຳຕົວນັກຮຽນ ຫຼືໃບຂັບຂີ່.

ໝາຍເຫດ: ເອກະສານຢັ້ງຢືນຕົວບຸກຄົນທີ່ໝົດອາຍຸແລ້ວ ສາມາດໃຊ້ເປັນເອກະສານພິສູດລັກສະນະສ່ວນຕົວບຸກຄົນທີ່ຍອມຮັບໄດ້.